

பிரஸார் பாரதி
அகில இந்திய வாணைலி, சென்னை
06 07 2025 SUNDAY 7 15 AM
ஆகாஷவாணி - செய்திகள்

தலைப்புச் செய்திகள்

- இந்தியா - அர்ஜீஜின்டினா இடையே வர்த்தகம், விளையாட்டு உள்ளிட்ட துறைகளில் இணைந்து செயல்படுவதற்கு ஏராளமான வாய்ப்புகள் உள்ளதாக பிரதமர் திரு. நரேந்திர மோடி தெரிவித்துள்ளார்.
- வளரும் நாடுகளின் முன்னேற்றத்திற்கான வாய்ப்புகள் குறித்து பிரிக்ஸ் மாநாட்டில் விவாக விவாதிக்கப்படவுள்ளது.
- வாழ்க்கை முறை மாற்றங்களால் ஏற்படும் உடல் பாதிப்புகளை தவிர்க்க, அனைவரும் சைக்கிள் மற்றும் யோகா உள்ளிட்ட பயிற்சியை மேற்கொள்ள வேண்டும் என்று மத்திய அமைச்சர் திரு. மன்சக் மாண்டவியா வலியுறுத்தியுள்ளார்.
- அமெரிக்காவின் டெக்ஸாஸ் நகரில் ஏற்பட்டுள்ள வெள்ளத்தில் சிக்கி 32 பேர் உயிரிழந்தனர்.
- இங்கிலாந்துக்கு எதிரான இரண்டாவது டெஸ்ட் கிரிக்கெட் போட்டியில் இந்தியா வலுவான நிலையில் உள்ளது..

>>>><<<<

அர்ஜீஜின்டினா அதிபருடன் தாம் நடத்திய பேச்சுவார்த்தைகள் ஆக்கடூர்வமாக அமைந்திருந்ததாக பிரதமர் திரு. நரேந்திர மோடி தெரிவித்துள்ளார்.

சமூகவலைதாத்தில் இக்கருத்தை பதிவிட்டுள்ள அவர், இருநாடுகளுக்கும் இடையேயான தூதரக உறவுகள் ஏற்பட்டு 75 ஆண்டுகள் நிறைவடைந்துள்ள நிலையில், இருதரப்பு உறவுகள் மேலும் வலுவடையும் என்று நம்பிக்கை தெரிவித்துள்ளார்.

விவசாயம், பாதுகாப்பு, ஏரிக்கீ உள்ளிட்ட பல்வேறு துறைகளில் இருநாடுகளும் இணைந்து செயல்படுவது குறித்து அதிபருடன் விவாதித்ததாக அவர் குறிப்பிட்டுள்ளார்.

மருந்து உற்பத்தி மற்றும் விளையாட்டுத் துறையில் ஏராளமான வாய்ப்புகள் உள்ளதாக பிரதமர் தெரிவித்துள்ளார்.

இந்த சந்திப்பின் போது அந்நாட்டு அதிபர், திரு. Javier Milei-ஐ இந்தியா வருமாறு அப்போது அவர் அழைப்பு விடுத்தார்.

தனது அர்ஜீஜின்டினா பயணத்தை முடித்துக் கொண்டு பிரதமர் திரு. நரேந்திர மோடி, பிரேரேஸில் சென்றடைந்தார்.

முன்னதாக, அர்ஜீஜின்டினா தலைநகர் **Buenos Aires**-ல் உள்ள தேசப்பிதா மகாத்மா காந்தி மற்றும் கவிஞர் ரவீந்திரநாத் தாகூர் நினைவிடங்களில் அவர் மரியாதை செலுத்தினார். இது தொடர்பாக சமூகவலைதாத்தில் அவர் வெளியிட்டுள்ள பதிவில், மகாத்மா காந்தியின் தொலைநோக்குப் பார்வை மற்றும் சிந்தனைகள் எப்போதும் மனித குலத்திற்கு வழிகாட்டியாக திகழ்வதாக குறிப்பிட்டுள்ளார்.

மகாத்மா காந்தியின் கருத்துக்கள், வட்சக்கணக்கான மக்களுக்கு மனவலிமையையும் நம்பிக்கையையும் ஏற்படுத்தியுள்ளதாக அவர் தெரிவித்துள்ளார்.

ரவீந்திர தாகூர் 1924ஆம் ஆண்டு அர்ஜீஜின்டினாவில் சுற்றுப்பயணம் மேற்கொண்டதை நினைவுகூர்ந்துள்ள பிரதமர், நாட்டு மக்களின் மனங்களில், குறிப்பாக - மாணவர்கள் மற்றும் அறிஞர்கள் மனதில் அவர் பெரும் தாக்கத்தை ஏற்படுத்தியுள்ளதாக குறிப்பிட்டுள்ளார்.

நாட்டிற்காக தாகூர் ஆற்றிய அர்ப்பணிப்பு மிக்க பங்களிப்பிற்காக நாடு பெருமிதம் கொள்வதாக அவர் தெரிவித்துள்ளார்.

கல்வி கற்க வேண்டியதன் அவசியத்தை தாகவர் தொடர்ந்து வலியுறுத்தி வந்ததையும் பிரதமர் சுட்டிக்காட்டியுள்ளார்.

இந்நிலையில், பிரதமரின் அர்ஜென்டினா பயணம் வரலாற்றுச் சிறப்புமிக்கதாக அமைந்துள்ளது என்று வெளியறவு அமைச்சகம் தெரிவித்துள்ளது.

அர்ஜென்டினாவில் செய்தியாளர்களிடம் பேசிய கிழக்கு பிராந்தியத்திற்கான வெளியறவு செயலாளர் திரு. P. Kumaran, வர்த்தகம், மருந்து உற்பத்தி உள்ளிட்ட பல்வேறு துறைகளில் இணைந்து செயல்படுவது குறித்து இருந்து பிரதிநிதிகளும் விரிவாக விவாதித்தாக தெரிவித்துள்ளார்.

>>>><<<<

பிரிக்ஸ் உச்சி மாநாடு பிரேஸிலில் இன்று தொடக்குகிறது.

ரியோடி ஜூனிரோவில் நடைபெறும் இம்மாநாடு, இரண்டு நாட்கள் நடைபெறவுள்ளது.

இம்மாநாட்டில் பங்கேற்பதற்காக பிரதமர் திரு. நரேந்திர மோடி இன்று காலை ரியோடி ஜூனிரோ சென்றடைந்தார்.

இந்த மாநாட்டில் வளரும் நாடுகளின் முன்னேற்றத்திற்கான வாய்ப்புகள் குறித்து விரிவாக விவாதிக்கப்படவுள்ளதது.

சுகாதாரம், சுர்வதேச விவகாரங்களுக்கு தீர்வு காணும் வகையில் செயற்கை நுண்ணாலும் தொழில்நுப்பத்தின் பயன்பாடு, பருவநிலை மாற்றங்களை எதிர்கொள்வதற்கான நிதிசார் நடவடிக்கைகள் குறித்தும் இம்மாநாட்டில் விவாதிக்கப்படவுள்ளது.

வளர்ச்சியை உள்ளடக்கிய டிஜிட்டல் பொருளாதாரம் குறித்து இந்தியா தனது அனுபவத்தை உறுப்பு நாடுகளிடையே பகிர்ந்து கொள்ளும் என்று எமது செய்தியாளர் தெரிவிக்கிறார்.

எல்லை தாண்டிய பயங்கரவாத செயல்களுக்கு எதிரான நடவடிக்கைகளுக்கு பிரிக்ஸ் உறுப்பு நாடுகள் கண்டனத்தை பதிவு செய்யும் என்று எதிர்பார்க்கப்படுவதாக அவர் மேலும் கூறுகிறார்.

>>>><<<<

ஹிமாச்சலப் பிரதேசத்தில் சுற்றுச்சூழலை பாதுகாப்பதற்கான நடவடிக்கைகளை மத்திய அரசு மேற்கொண்டு வருவதாக சுகாதாரத்துறை அமைச்சர் திரு. ஜெபி. நட்டா தெரிவித்துள்ளார்.

விலாஸ்பூரில் செய்தியாளர்களிடம் பேசிய அவர், கிராத்பூர் - மணாலி இடையேயான தேசிய நெடுஞ்சாலையை மேம்படுத்துவதற்காக 7 ஆயிரத்து 667 கோடி ரூபாய் நிதி ஒதுக்கீடு செய்யப்பட்டுள்ளதாக கூறினார்.

இந்த நெடுஞ்சாலையில் 11 புள்ளி 51 கிலோமீட்டர் தொலைவுக்கு 12 சுரங்கப்பாதைகள் அமைக்கப்படவுள்ளதாகவும் அவர் தெரிவித்தார்.

மாநிலத்தில் சாலை கட்டமைப்புகளை மேம்படுத்துவதற்கு தேவையான நிதிஒதுக்கீடு செய்ததற்காக மத்திய அமைச்சர் திரு. நிதின்கட்டரிக்கு நன்றி தெரிவித்துக் கொண்டார்.

ஆயுஷ்மான் பாரத் திட்டத்தின் கீழ் சுகாதார கட்டமைப்புகளை மேம்படுத்துவதற்காக கடந்த ஐந்தாண்டுகளில் 360 கோடி ரூபாய் வழங்கப்பட்டுள்ளதாக திரு. ஜெபி. நட்டா கூறினார்.

>>>><<<<

வருவாய் மற்றும் நுகர்வில் சமநிலையை பேணுவதில் இந்தியா குறிப்பிடத்தக்க முன்னேற்றம் கண்டுள்ளதாக உலக வங்கி தெரிவித்துள்ளது.

இதுதொடர்பாக உலக வங்கி வெளியிட்டுள்ள அறிக்கையில், தனிநபர் மற்றும் குடும்பங்களுக்கு வருவாய் மற்றும் நுகர்வு இடையேயான சமநிலை குறித்த குறியீட்டில் இந்தியா நான்காவது இடத்தில் உள்ளதாக குறிப்பிடப்பட்டுள்ளது.

இது சமூகத்தின் அனைத்து பிரிவினருக்கும் வருவாய் பகிர்வு சென்றடைவதை பிரதிபலிப்பதாக உள்ளது என்று அந்த அறிக்கையில் தெரிவிக்கப்பட்டுள்ளது.

>>>><<<<

ஃபிட் இந்தியா இயக்கத்தின் ஒரு பகுதியாக, இன்று நாடுமுழுவதும் ஆறாயிரம் இடங்களில் சைக்கிள் பயிற்சி தொடங்கியது.

இதில் 50 ஆயிரத்திற்கும் அதிகமானோர் பங்கேற்றனர்.

உடல் பருமனை குறைக்கும் நோக்கில் இந்த சைக்கிள் பயிற்சி மேற்கொள்ளப்படுகிறது.

புதுதில்லியில் உள்ள மேஜூர் தயான்சந்த் தேசிய விளையாட்டு அரங்கில் சைக்கிள் பயிற்சியை மத்திய இளைஞர் நலன் மற்றும் விளையாட்டுத்துறை அமைச்சர் திரு. மன்சுக் மாண்டவியா தொடங்கி வைத்தார்.

வாழ்க்கை முறை மாற்றங்களால் ஏற்படும் உடல் பாதிப்புகளை தவிர்க்க, சைக்கிள் பயிற்சியை மத்திய இளைஞர் நலன் மற்றும் விளையாட்டுத்துறை அமைச்சர் வலியுறுத்தினார்.

>>>><<<<

சேவத்தில் நடைபெற்ற நடராஜர் நர்த்தன நிகழ்ச்சியில் தொடர்ந்து 27 நிமிடங்கள், நூற்றுக்கும் மேற்பட்ட பரத கலைஞர்கள் நடனமாடி சாதனை படைத்துள்ளனர்.

இந்த சாதனை நிகழ்ச்சியில் பங்கேற்பது தங்களுக்கு மகிழ்ச்சி அளிப்பதாக உள்ளது என்று பரதநாட்டியம் பயிலும் மாணவிகள் எமது செய்தியாளரிடம் தெரிவித்தனர்.

(சுவண்ட் பைட் - மாணவிகள் 35 செய்திகள்)

>>>><<<<

மேற்குதொடர்ச்சி மலைப்பகுதியில் பெய்து வரும் மழை காரணமாக குற்றால அருவிகளில் சுற்றுலா பயணிகள் உற்சாகமாக நீராடி வருகின்றனர்.

இதன் காரணமாக, குற்றாலத்தில் சீசன் களைகட்டி வருவதாக எமது செய்தியாளர் தெரிவிக்கிறார்.

(வாய்ஸ் பைட் - செந்தில் 35 செகண்ட்ஸ்)

>>>><<<<

அமெரிக்காவின் டெக்ஸாஸ் நகரில் ஏற்பட்டுள்ள வெள்ளத்தில் சிக்கி 32 பேர் உயிரிழந்துள்ளனர்.

25 பேர் காணாமல் போடுள்ளதாகவும் அங்கிருந்து வரும் தகவல்கள் தெரிவிக்கின்றன.

வெள்ளம் அதிகரித்துள்ள நிலையில், அங்கு மீட்பு மற்றும் நிவாரணப் பணிகள் முழுவீச்சில் நடைபெற்று வருவதாக செய்திகள் தெரிவிக்கின்றன.

இதில் உயிரிழந்தவர்களின் குடும்பத்தினருக்கு பிரதமர் திரு. நரேந்திர மோடி ஆழ்ந்த இரங்கல் தெரிவித்துள்ளார்.

சமூகவலைதளத்தில் பிரதமர் வெளியிட்டுள்ள பதிவில், இந்த துயரச் சம்பவம் தமக்கு மிகுந்த மனவேதனையை அளிப்பதாக உள்ளது என்றும் குறிப்பிட்டுள்ளார்.

>>>><<<<

நாட்டின் வடமேற்கு மற்றும் வடகிழக்கு பகுதிகளில் அடுத்த 7 நாட்களுக்கு கன முதல் அதிகமளைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.

ஹிமாச்சலப்பிரதேசம், மத்திய மஹாராஷ்ட்ராவின் மலைப்பகுதிகள், கிழக்கு ராஜஸ்தானில் உள்ள ஓரிரு இடங்களில் அடுத்த இரண்டு நாட்களுக்கு அதிகீவர் மழைக்கு வாய்ப்புள்ளதாக அந்த மையம் கூறியுள்ளது.

>>>><<<<

இங்கிளாந்துக்கு எதிரான இரண்டாவது டெஸ்ட் கிரிக்கெட் போட்டியில் இந்தியா வலுவான நிலையில் உள்ளது.

பர்மிங்காமில் நடைபெற்று வரும் இப்போட்டியில், 608 ரன் எடுத்தால் வெற்றி என்ற இலக்குடன் ஆடிவரும் இங்கிளாந்து நேற்று தனது இரண்டாவது இன்னிங்ளின் ஆட்டநேர இறுதியில் 3 விக்கெட் இழப்புக்கு 72 ரன் எடுத்துள்ளது.

இந்தியா முதல் இன்னிங்ஸில் 587 ரண்ணும் இங்கிலாந்து முதல் இன்னிங்ஸில் 407 ரண்ணும் எடுத்தன.

நான்காம் நாளான நேற்று இரண்டாவது இன்னிங்ஸில் 6 விக்கெட் இழப்புக்கு 427 ரன் எடுத்த நிலையில் இந்தியா ஆட்ட்தை முடித்துக் கொள்வதாக அறிவித்தது.

>>>><<<<

இங்கிலாந்துக்கு எதிரான 19 வயதுக்குட்பட்டோருக்கான நான்காவது ஒருநாள் கிரிக்கெட் போட்டியில், இந்தியா 55 ரன் வித்தியாசத்தில் வெற்றிபெற்றது.

>>>><<<<

தாய்லாந்தில் நடைபெற்ற ஆசிய கோப்பை மகளிர் கால்பந்துப் போட்டியின் தகுதிச் சுற்று இறுதியாட்டத்தில் இந்தியா 2-1 என்ற கோல்கணக்கில் தாய்லாந்தை வென்றது.

இதன்மூலம் அடுத்த ஆண்டு ஆஸ்டிரேலியாவில் நடைபெறவுள்ள ஆசிய கோப்பை மகளிர் கால்பந்து போட்டியில் விளையாட இந்தியா தகுதி பெற்றுள்ளது.

>>>><<<<

விம்பிள்டன் டென்னிஸ் போட்டியில் இந்தியாவின் யுகி பம்ரி – அமெரிக்காவின் **Robert Galloway** இணை காலிறுதிக்கு முந்தைய சுற்றுக்கு முன்னேறியுள்ளது.

>>>>**END**<<<<